

# HRĂ TAL SA TUI HĂNG PÊTRÔS ĆIH

## Tơlơi Pơhiăp Hlăo

Lăng Tăñ

**Pô Ćih:** Ding kơna pơjao Pêtrôs

**Bing mã tũ:** Bing đăo mơnuih Yehudah hăng mơnuih Tuai amăng lôn ĉar Pontos, plei Galatia, Kappadokia, kuăl Asia gah yũ laiñ anũn lôn ĉar Bithunia

**Hơi ĉih:** Kơplăh wăh amăng thũn 60 hăng thũn 64 Tơdơi Kơ Krist

**Atũt akố:** Pêtrôs pha bơi tơlơi pơtă pơtăn kơ tơlơi hơđip rơgoh hiam kơ bing tũ gleh tơnap arăng kơpĩ kơpet.

*Sộp hră tal sa tui hăng Pêtrôs ĉih jing hră ñu ĉih kơ bing đăo, amăng hră anai ñu pơanăn “kơ bing mơnuih Oĩ Adai ruah,” jing bing ĉơlah hyu đjợp djang gah đựt kơ kuăl Asia Anet. Tơlơi kơñăm phũn amăng hră anai kiăng kơ pơtrũt pơđựt bing đốk hră anai, jing bing hlak bựt tơlơi kơpĩ kơpet yuakơ tơlơi đăo kơnang gơñu. Pô ĉih hră anai ĉih kiăng kơ pơhơđơ bing đốk kơ tơlơi pơthăo hiam Yang Yêsu Krist yoh, jing Pô djai, hơđip glăi laiñ anũn buăn ĉi trũn rai đờng kiăng pha bơi tơlơi ĉang rơmang kơ bing gở. Yuakơ anũn yoh, bing gơñu khôm tũ mã hăng gir run amăng tơlơi gleh tơnap gơñu, đố đăo kơjăp kơ tơlơi anũn kơnờng jing tơlơi lờng lăng kơ tơlơi đăo kơnang gơñu laiñ anũn kơ tơlơi bing gơñu ĉi tũ gơnam bơni bơi “Hơi tơđang Yang Yêsu Krist pơbuh rai” yoh.*

Hrôm hăng tơlơi pơtrũt pơđựt ñu amăng hơi gleh tơnap, pô ĉih hră anai ăt pơtrũt kơ bing đốk kiăng kơ hơđip kar hăng bing lôm kơ Krist yoh.

### Jar Atũt Kơsem

Tơlơi pơhiăp hlăo (1:1, 2)

Tơlơi pơhơđơ kơ tơlơi Oĩ Adai pơklaiñ (1:3-12)

Tơlơi pơtô kiăng kơ hơđip rơgoh hiam (1:13-2:10)

Bruă jao bing đăo amăng mông gleh tơnap (2:11-4:19)

Tơlơi luă gũ hăng bruă mơnuă bing đăo (5:1-11)

Tơlơi klah ĉũn (5:12-14)

**1** <sup>1</sup>Khăo, Pêtrôs, jing ding kơna pơjao Yang Yêsu Krist.

Khăo ĉih mơit kơ bing mơnuih Oĩ Adai ruah mã, jing bing kar hăng tuai amăng lôn tơnah anai, jing bing ĉơlah hyu amăng khul lôn ĉar Pontos, Galatia, Kappadokia, Asia laiñ anũn Bithunia, <sup>2</sup>jing bing Oĩ Adai, Ama hơmăo ruah mã laiñ tui hăng tơlơi thăo hlăo Ñu, yua mờng bruă pơrơgoh Yang Bơngăt Ñu, kơ tơlơi tui gựt kơ Yang Yêsu Krist laiñ anũn anăh hăng drañ Ñu.

Rokăo kơ tơlơi khăp pap laiñ anũn tơlơi rơnũk rơnòm Oĩ Adai đố hăng bing gih bả blai.

### Tơlơi Bơni Hơơĉ Kơ Oĩ Adai Kơ Tơlơi Ćang Rơmang Hơđip

<sup>3</sup>Bơni hơơĉ kơ Oĩ Adai laiñ anũn Ama Khua Yang Yêsu Krist ta! Amăng tơlơi pap yom prờng Ñu, Ñu hơmăo pha bơi laiñ kơ bing ta tơlơi tởkeng kơ phrăo mựt amăng tơlơi ĉang rơmang hơđip yua mờng tơlơi hơđip glăi Yang Yêsu Krist mờng mơnuih djai, <sup>4</sup>laiñ anũn mựt amăng tơlơi tũ mã kờng ngăñ bu ĉi rơngiă, răm bôdah tởdu hĩ ôh, jing gơnam Oĩ Adai đjă pơh laiñ kơ bing gih amăng plei hiam adih, <sup>5</sup>jing bing yua mờng tơlơi đăo kơnang

yoh tú pơgang yua mớng tởlời dưi mớyang Oí Adai hlong truh kơ tởlời pơklaih rai, jing tởlời ỉ prap pre pơrđah rai amăng rơnũk hơnăl tuế. <sup>6</sup>Bing gih mớak biă mã yoh yuakơ khul tởlời anũn, wốt tởdah rả anai kơnởng biă hơi mông đốc bing gih ỉ khỏm tú gleh tởnap rơngot hơning amăng djợp mớta tởlời lỏng lắng. <sup>7</sup>Hơdôm tởlời lỏng lắng anũn truh kơnằm kiăng kơ tởlời đảo kơnang gih, jing tởlời yom pơphan hloh kơ mah jing rằm rơngiă hỉ wốt tởdah tú ỉruih hỉ hắng apui, dưi pơrốklă jing hiam klă lai anũn ba rai amăng tởlời bơni hơốc, tởlời ang yang lai anũn tởlời pơpủ tởdang Yang Yêsu Krist pơbuh rai yoh. <sup>8</sup>Wốt tởdah bing gih aka bu buh djợ Nũ ôh, samỡ bing gih khắp kơ Nũ. Wốt tởdah bing gih bu buh ôh Nũ rả anai, samỡ bing gih đảo kơnang kơ Nũ, lai anũn bing gih tú bả hắng tởlời hỉng hỉng bu thầo pơruai lai anũn tởlời hỏk mớak ang yang, <sup>9</sup>yuakơ bing gih tú mã tởlời kơnằm tởlời đảo kơnang gih, jing tởlời pơklaih kơ bợngăt gih yoh.

<sup>10</sup>Pơmỉn blờng kơ tởlời pơklaih anai, bing pơ pơala, jing bing pơhiáp lai lui hlầo kơ tởlời khắp pap jing tởlời khỏm truh pơ bing gih, ăt gir hơduah kơsem biă mã hắng tởlời pơnen prờng prin mớn, <sup>11</sup>gir kiăng hơduah kơsem hơi mông lai anũn khul anih hơđip jing rơnũk hơmầo Yang Bợngăt Krist đở pơ anũn kiăng kơ kơrầo bơi tởdang Nũ lai lui hlầo lai kơ tởlời ruă nuă Krist lai anũn tởlời ang yang ỉ truh tởđời kơ anũn. <sup>12</sup>Oí Adai pơrđah bơi lai kơ bing pơ pơala anũn kơ tởlời bing gơnũ bu djợ mã bruă kơ gơnũ pơ ôh samỡ kơ bing gih yoh, tởdang bing gơnũ pơhiáp kơ hơdôm tởlời bruă, jing tởlời bruă hơmầo tú pơruai lai kơ bing gih mớng bing mớnuih hơmầo pơtồ pơblang lai tởlời pơthầo hiam kơ bing gih yua mớng Yang Bợngăt Hiam jing Pồ Oí Adai pơkiaỏ rai lai mớng adai adih. Wốt tởdah bing ling jang hiam ăt kiăng biă mã lắng kơ hơdôm tởlời truh anũn.

### Jing Rợgoh Hiam Bẻ

<sup>13</sup>Hơnũn yoh, prap pre bẻ tởlời pơmỉn gih kiăng kơ mã bruă. Tú pơkhử pồ<sup>a</sup> bẻ. Pơoh bẻ tởlời ỉng rợmang gih bả blai bơi tởlời khắp pap jing tởlời ỉ pha bơi kơ bing gih tởdang Yang Yêsu Krist ỉ pơrđah rai đờng. <sup>14</sup>Yuakơ bing gih jing bing

ană bả tui gủt kơ Oí Adai, ană hơđip hơđờng tui hắng khul tởlời amoih kluh sat bai jing tởlời hơđip bing gih hơmầo hlầo tởdang bing gih hơđip amăng tởlời aka bu thầo phe pho ôh. <sup>15</sup>Samỡ kơnởng kar hắng Pồ hơmầo iầu lai bing gih kiăng kơ jing rợgoh hiam, tui anũn jing bẻ rợgoh hiam amăng abih bang bruă bing gih ngă. <sup>16</sup>Yuakơ Hắ Rả Oí Adai hơmầo ỉh lai tui anai, “Jing bẻ rợgoh hiam, yuakơ Kầo jing rợgoh hiam.”<sup>b</sup>

<sup>17</sup>Yuakơ bing gih iầu lai kơ Ama, jing Pồ bu phat kỏđi bruă mớnuă rĩm ỏ glỏng bẻ ôh, hơđip bẻ tởlời hơđip gih kar hắng bing tuai bơi lỏn tởnah anai hắng tởlời huỉ pơpủ kơ Oí Adai. <sup>18</sup>Yuakơ bing gih thầo lai kơ tởlời Oí Adai song mã lai bing gih mớng tởlời hơđip đốc đảc bơi rai mớng bing ớ adon gih, bu djợ hắng khul gơnam đốc đảc kar hắng amrắk<sup>c</sup> bồdah mah ôh, <sup>19</sup>samỡ hắng drah yom Krist yoh, jing kar hắng Ană Triu bu hơmầo nam rỏka ôh. <sup>20</sup>Hlầo hơi hrih pợjing kơ lỏn tởnah, Oí Adai khửp ngă hlầo lai kơ tởlời Krist ỉ tú pơrđah amăng khul hơi hơnăl tuế anai yuakơ bing gih yoh. <sup>21</sup>Yua mớng Yêsu yoh bing gih đảo kơnang kơ Oí Adai, jing Pồ pơhơđip glai lai Nũ mớng mớnuih djai lai anũn pợguh pợang Nũ, kiăng kơ tởlời đảo kơnang hắng tởlời ỉng rợmang gih đở amăng Oí Adai.

<sup>22</sup>Rả anai bing gih hơmầo pơrợgoh hỉ lai gih pồ yua mớng tởlời tui gủt kơ tởlời sít kiăng kơ bing gih dưi hơmầo tởlời khắp sít kơ bing ayờng adơi gih, jing khắp bẻ kơ tởruă prờng đờlăm mớng pran jua rợgoh yoh. <sup>23</sup>Bing gih hơmầo tú tởkeng đờng kơ phầo lai, bu djợ mớng pợjẻh thầo rằm rai ôh, samỡ mớng pợjẻh bu thầo rằm rai, jing boh hiáp hơđip lai anũn đở hlong lar Oí Adai yoh. <sup>24</sup>Yuakơ kar hắng Hắ Rả Oí Adai lai lai tui anai,<sup>d</sup>

“Abih bang mớnuih mớnam jing kar hắng rỏk,

lai anũn abih bang tởlời guh kợang gơnũ jing kar hắng bợnga rỏk đàng hơma.

Rỏk anũn gliu lai anũn khul bợnga anũn rửh hỉ,

<sup>25</sup>samỡ boh hiáp Khua Yang đở hlong lar yoh.”

<sup>a</sup> 1:13 Anai ăt jing “pơkhử pồ” bồdah “pơkởng pồ” mớn. <sup>b</sup> 1:16 Tởlời Bruă Lêwi 11:44, 45; 19:2. <sup>c</sup> 1:18 Anai ăt jing “prắk” mớn. <sup>d</sup> 1:24, 25 Yesayah 40:6-8.

Anün yoh jing boh hiäp aräng potô pöblang laih kơ bing gih.

**2**<sup>1</sup>Hơnün yoh, mã pơđuaĩ hĩ bẽ mõng gih pô abih bang tơlơi sat bai laih anün abih bang tơlơi pơblũ, tơlơi pơblơ, tơlơi blah moãn laih anün abih bang tơlơi pơhiäp sat bai pơkõn. <sup>2</sup>Kar häng bing ană nge yoh, bơi kơ bing gih khäp kiäng bẽ kơ ia tởsao phũn mớyang jởngheh tơlơi sít, kiäng kơ yuakơ anün yoh bing gih dưi prõng tui amäng tơlơi pơklaih gih, <sup>3</sup>ngă bẽ tơlơi anün yuakơ gih pô hơmào hơduah buh laih kơ tơlơi Khuia Yang jing hiam klă.<sup>e</sup>

**Boh Pơtáo Hơđip Laih Anün Ană Plei Oĩ Adai Ruah**

<sup>4</sup>Tởdang bing gih nao pơ Khuia Yang, jing Boh Pơtáo hơđip, wốt tởdah mớnuih mớnam hơngah hĩ samở Oĩ Adai ruah mã laih häng anün jing yom kơ Ñu yoh, <sup>5</sup>bing gih, jing kar häng khul boh pơtáo hơđip, jing tú rữ pơđõng đĩ amäng sang gah bởngăt kiäng kơ jing pô khuia ngă yang rợgoh hiam, pơyơr khul gỏnam pơyơr gah bởngăt jing đở lăp kơ Oĩ Adai mõng Yang Yêsu Krist yoh. <sup>6</sup>Yuakơ Hră Oĩ Adai hơmào lăi laih tui anai:

“Anai nê, Kào pioh laih sa boh pơtáo yom amäng anih Ziôn,

jing boh pơtáo akiäng häng yom biă mã,

laih anün hơi pơ đăo kớngang kơ Ñu ñu anün bu ĩ mláo mlañ ôh.”<sup>g</sup>

<sup>7</sup>Hơnün yoh, bơ kơ bing gih jing bing đăo kớngang, boh pơtáo anün jing yom pơphan biă mã yoh. Samở kơ bing mớnuih bu đăo kớngang ôh,

“Boh pơtáo, jing pơtáo bing pơđõng đĩ sang hơngah lui hĩ laih,

hơmào jing hĩ laih boh pơtáo phũn kơ abih bang pơtáo akiäng yoh.”<sup>h</sup>

<sup>8</sup>Laih anün,

“Boh pơtáo ngă kơ mớnuih mớnam tởhneč jing boh pơtáo ngă kơ bing gỏnu lể rờbuh hĩ yoh.”

Bing gỏnu tởhneč rờbuh yuakơ bing gỏnu bu tui gút ôh kơ boh hiäp, jing tơlơi hơmào pơkă bơi laih kơ bing gỏnu.<sup>i</sup>

<sup>9</sup>Samở bing gih jing bing ană plei Oĩ Adai ruah mã laih, jing bing ngă yang kơ Pơtao, jing lỏn čar rợgoh hiam, jing bing ană plei tú pioh hợjăn kơ Oĩ Adai Pơ yoh. Ñu ruah bing gih tui anün kiäng kơ bing gih dưi hyu pơhaih khul tơlơi bởni hợơč kơ tơlơi Ñu jing Pơ iâu laih bing gih tởbiă đuaĩ mõng tơlơi kớnăm mớmột kiäng mủt pơ tơlơi bởngac hiam rỏ Ñu yoh.<sup>j</sup> <sup>10</sup>Hláo adih bing gih bu đở jing bing ană plei Oĩ Adai ôh, samở rả anai bing gih jing ană plei Ñu. Hláo adih bing gih bu hợmào tú mã tơlơi pap Oĩ Adai ôh, samở rả anai bing gih hợmào tú mã laih tơlơi pap Ñu.<sup>k</sup>

<sup>11</sup>O bing gỏyut gỏyáo khäp hợi, kào pơtrũt kơ bing gih, jing kar häng bing đở jäng jăi laih anün bing tuai amäng lỏn tởnah anai, đuaĩ ataih nanao hĩ bẽ mõng khul tơlơi amoih kluh soh sat, jing khul tơlơi pơblah pơkởđõng glăi häng bởngăt gih yoh. <sup>12</sup>Hơđip hơđõng hiam klă bẽ amäng bing bu đăo kớngang kơ Oĩ Adai, wốt tởdah bing gỏnu phõng kỏđi kơ bing gih jing bing ngă soh, samở bing gỏnu dưi buh khul bruă hiam klă gih laih anün pợguh pợang kơ Oĩ Adai bởi hợi Ñu củă ngui bing ta yoh.

**Tui Gút Kơ Bing Khuia Wai Lăng Laih Anün Bing Khuia Pơkõn**

<sup>13</sup>Yuakơ anăn Khuia Yang, bơi kơ bing gih thào tui gút bẽ kơ abih bang bing khuia kớnuč kớna amäng mớnuih mớnam tui anai: Pơ khuia anün jing pơtao, jing pô hợmào tơlơi dưi git gai prõng hloh kơ abih bang, <sup>14</sup>bỏdah kơ bing khuia kwar, jing bing khuia pơtao pơkiaỏ rai kiäng kơ pơkởhmal hĩ hợi pơ ngă soh laih anün bởni kơ bing hợi pơ ngă tởpă hiam yoh. <sup>15</sup>Yuakơ anai yoh jing tơlơi Oĩ Adai kiäng: Tởdang bing gih ngă tơlơi hiam klă, bing gih hợmào pơrợiăt hĩ tơlơi pơhiäp tă tăn bing mlũk mợgu yoh. <sup>16</sup>Bơi kơ bing gih hơđip bẽ kar häng bing mớnuih rợngai, samở anăm yua tơlơi rợngai gih kiäng kơ gom pơđỏp hĩ tơlơi soh sat ôh. Samở hơđip hơđõng bẽ kar häng bing đing kớna Oĩ Adai. <sup>17</sup>Pơrợdah bẽ tơlơi pợpủ pợyom đở lăp kơ rĩm čô mớnuih tui anai: Khäp bẽ kơ bing ayõng amai adơi đăo, huĩ pợpủ kơ Oĩ Adai laih anün pợpủ kơ pơtao.

**1Pêtr**

<sup>e</sup>2:3 Tơlơi Adoh Bởni Hợơč 34:8. <sup>g</sup>2:6 Yesayah 28:16. <sup>h</sup>2:7 Tơlơi Adoh Bởni Hợơč 118:22. <sup>i</sup>2:8 Yesayah 8:14, 15. <sup>j</sup>2:9 a Tơlơi Tỏbiă 19:5, 6; Yesayah 43:20; b Tơlơi Tỏbiă 19:5; Tơlơi Juăt 4:20; 7:6; 14:2; Titos 2:14; ĩ Yesayah 43:21; d Yesayah 9:2. <sup>k</sup>2:10 Hợsea 2:23.

<sup>18</sup>Ō bing hlun hoi, jao bê gih pô kơ bing khua gih hăng abih bang tơlơi pơpủ pơyom, bu djở kơnởng pơpủ kơ bing khua hiam klă lai h anũn tởdu rơun đởc ôh, samở ăt pơpủ kơ bing khua juăt pơhiăp khăng mơn. <sup>19</sup>Yuakơ tơlơi bruă anũn jing tơlơi Ōi Adai ći bơni yơh tởdah hơi pô đưi anăm tũ ruă nuă kơ tơlơi pơtởnap bu tởpă yuakơ ñu anũn thâu krăn kơ Ōi Adai. <sup>20</sup>Samở hiữm tơlơi yap kơnăl ih ći jing tởdah ih tũ arăng taih amang yuakơ ih ngă soh lai h anũn ăt đưi glăm mơn lẻ? Samở tởdah ih tũ tởnap yuakơ ngă bruă hiam lai h anũn ih ăt đưi glăm mơn, sít anũn jing tơlơi Ōi Adai bơni yơh bơi anăp Ñu. <sup>21</sup>Yuakơ tơlơi anũn yơh Ōi Adai iâu lai h bing gih, yuakơ Krist ăt tũ tởnap bơi kơ bing gih lai h mơn, pioh glăi kơ bing gih tơlơi hơmutu hiam, kiăng kơ bing gih khỏm đưai tui khul yak rơbat Ñu yơh.

<sup>22</sup>“Ñu bu hơmăo ngă djở tơlơi soh ôh, lai h anũn arăng bu hơduah bu h tơlơi pơblữ pơblởr hơget ôh bơi amăng bah Ñu.”<sup>1</sup>

<sup>23</sup>Tởdang bing arăng hơtởm pơtởi kơ Ñu, Ñu bu rũ nua ôh. Tởdang Ñu tũ ruă nuă, Ñu bu pơhuỉ kơ bing arăng ôh. Kởđai glăi, Ñu jao hĩ Ñu pô kơ Ōi Adai jing Pô phat kởđi tởpă hơnởng.<sup>m</sup> <sup>24</sup>Ñu pô glăm mả khul tơlơi soh ta amăng đưi jan Ñu bơi kơyâo bơrơkal, kiăng kơ bing ta đưi đjai hĩ kơ tơlơi soh lai h anũn hơđip kơ tơlơi tởpă hơnởng. Yuakơ khul nam rơka Ñu yơh, bing gih đưi suaih hĩ lai h.<sup>n</sup> <sup>25</sup>Yuakơ bing gih jing kar hăng khul triu nao jrôk jơlan, samở rả anai bing gih hơmăo wởt glăi lai h pơ Pô Wai Triu, jing Pô Wai Lăng bơngăt gih yơh.

**Bing Bơnai Lai h Anũn Bing Rơkơi**

**3** <sup>1</sup>Ăt kar hăng hơdră jơlan anũn mơn, Ō bing bơnai hoi, bơi kơ bing gih thâu jao pô kơ bing rơkơi gih, kiăng kơ wởt tởdah đởđa mơnuih amăng bing rơkơi anũn jing bing aka bu đảo kơ boh hiăp Ōi Adai ôh, bing gơñu đưi tũ đảo kơnang hĩ yơh yua mống bu djở mống khul tơlơi pơhiăp ôh samở yuakơ tơlơi hơđip hơđởng bing bơnai gơñu,<sup>o</sup> <sup>2</sup>tởdang bing gơñu bu h tơlơi jơngêh lai h anũn tơlơi huỉ pơpủ amăng tơlơi hơđip gih. <sup>3</sup>Tơlơi hiam rỏ gih khỏm anăm tởbiă rai mống tơlơi pơhrôp gah rơngiao ôh, jing kar hăng tơlơi

amăn bũk, tơlơi bu h gơnam pơhrôp mah bôdah hơđi sum ao hiam yom.<sup>p</sup> <sup>4</sup>Kởđai glăi, bơi kơ tơlơi hiam rỏ gih tởbiă mống gah lăm gih pô yơh, jing tơlơi hiam rỏ tởdu rơun bu thâu lă hĩ lai h anũn jua bơngăt rơiăt djởm luă gũ, jing tơlơi năng lăp yom prông hloh bơi anăp Ōi Adai yơh. <sup>5</sup>Yuakơ anũn yơh jing hơdră jơlan bing đah kơmơi rơgoh hiam đưm hlâu adih, jing bing pioh lai h tơlơi ẳng rơmang gơñu amăng Ōi Adai, jing bing juăt pơhrôp gơñu pô hiam rỏ. Bing gơñu thâu đưp gũt kơ bing rơkơi gơñu pô, <sup>6</sup>kar hăng H'Sarah, jing pô tui gũt lai h kơ Abraham lai h anũn iâu kơ gở jing khua ñu. Bing gih jing bing ană dra H'Sarah yơh tởdah bing gih ngă djở tởpă lai h anũn bu huỉ bưl hơget ôh.<sup>r</sup>

<sup>7</sup>Ō bing rơkơi hoi, ăt kar hăng hơdră jơlan anũn mơn, bơi kơ bing gih thâu pơmin blông bê tởdang bing gih hơđip hăng bing bơnai gih, thâu hluh lai h anũn pơpủ bê kơ bing gở jing kar hăng bing mả bruă hrôm tởdu biă lai h anũn jing bing tũ mả kỏng ngăn hrôm hăng bing gih kơ gơnam bơi pơyơr ang yang tơlơi hơđip. Ngă bê tui anũn kiăng kơ bu hơmăo tơlơi hơget ôh ći pơgăn hĩ khul tơlơi iâu lăi gih.<sup>s</sup>

**Tũ Ruă Nuă Yuakơ Tơlơi Ngă Hiam Klă**

<sup>8</sup>Hơnăl tuẻ, abih bang bing gih, hơđip hơdrăm bê hăng tởđruă. Jing bê bing thâu pap, khăp bê kar hăng bing ayông adoi, bơi thâu glũh pran jua lai h anũn thâu luă gũ bê. <sup>9</sup>Anăm kla glăi tơlơi sat bai kơ tơlơi sat bai bôdah tơlơi pơmlâu kơ tơlơi pơmlâu ôh, samở bơni hiam bê, yuakơ tơlơi bruă anũn yơh Ōi Adai iâu mả lai h bing gih, kiăng kơ bing gih đưi tũ mả kỏng ngăn bơni hiam. <sup>10</sup>Yuakơ Hrà Ōi Adai lăi lai h tui anai,<sup>t</sup>

“Hơi pô amoi h khăp kơ tơlơi hơđip lai h anũn bu h khul hơi hiam klă ñu, ñu anũn khỏm răng kơ bah jơlah ñu mống tơlơi sat bai lai h anũn tởbông bah ñu mống tơlơi pơhiăp pơblữ pơblởr yơh.

<sup>11</sup> Ñu anũn khỏm wẻh đưai hĩ mống tơlơi sat bai lai h anũn ngă tơlơi hiam klă, lai h anũn ñu khỏm hơduah sem kiaỏ tui tơlơi rơnũk rơnòm yơh.

<sup>1</sup>2:22 Yesayah 53:9. <sup>m</sup> 2:23 Yesayah 53:7. <sup>n</sup> 2:24, 25 Yesayah 53:5, 6. <sup>o</sup> 3:1 Ephesos 5:22; Kolossai 3:18. <sup>p</sup> 3:3 1 Titos 2:9. <sup>r</sup> 3:6 Tơlơi Cởđờng Phũn 18:12. <sup>s</sup> 3:7 Ephesos 5:25; Kolossai 3:19. <sup>t</sup> 3:10-12 Tơlơi Adoh Bơni Hơwẻ 34:12-16.

<sup>12</sup> Yuakô môtá Khua Yang dô lăng bing  
 mớnuih tốpă hớnhớng  
 lai h anũn tởngia Nũ pớđĩng hớ mữ kớ  
 tởlớ gớũu iâu lai yỏh,  
 samỏ wir bở Nũ pớkớđờng glai hăng bing  
 hỏlớ pỏ ngả sat bai.”

<sup>13</sup>Tỏdah bing gih hur har ngả tởlớ hiam klả,  
 hỏlớ pỏ ỉ ngả sat kớ bing gih lẻ? <sup>14</sup>Samỏ wỏt tởdah  
 bing gih khỏm tũ gleh tởnap kớ tởlớ đở tốpă, bing  
 gih tũ bớni hiam yỏh. “Samỏ ană m hũi hyủt ô h  
 kớ tởlớ bing gớũu pớ hũi. Ană m hũi brạ ô h.”<sup>u w</sup>  
<sup>15</sup>Samỏ amăng pran jua gih, bớri kớ bing gih pìoh  
 hớjăn bẻ Krist jing Khua Yang. Nanao prap pre bẻ  
 kiăng kớ lai glai kớ hỏlớ pỏ tởna kớ bing gih kiăng  
 kớ pớruai tởhỏnal tởlớ kớ tởlớ ẻng rỏmang bing  
 gih hỏmáo. Samỏ ngả bẻ tởlớ brủa anũn hăng  
 tởlớ tởdu rỏun lai anũn tởlớ pớ pũ yỏh, <sup>16</sup>kiăng  
 kớ bing gih hỏmáo pran jua tốpă jởngêh, tui anũn  
 kiăng kớ bing hỏlớ pỏ pớhiăp sat pớkớđờng glai  
 hăng tởlớ hớđip hớđờng hiam klả gih amăng  
 Krist năng ai ỉ tũ mláo mlăn kớ tởlớ pớhiăp sat  
 gớũu yỏh. <sup>17</sup>Hiam hloh tũ gleh tởnap yuakỏ tởlớ  
 brủa ngả hiam klả jing hloh kớ tởlớ brủa ngả sat  
 bai, tởdah anũn jing tui hăng tởlớ Oỉ Adai kiăng.  
<sup>18</sup>Yuakỏ Krist tũ gleh tởnap pớala bớri kớ tởlớ  
 soh sa wỏt đởp kớ abih bang lai h, mớnuih tốpă  
 hớnhớng pớala kớ mớnuih bu tốpă hớnhớng, kiăng  
 kớ ba bing gih pớ Oỉ Adai. Nũ tũ arăng pớđjai hỉ  
 Nũ gah đởi jan samỏ Nũ tũ hớđip yua mớng Yang  
 Bớngăt, <sup>19</sup>jing mớng anũn yỏh Nũ ăt nao pớtỏ  
 pớblang bớri kớ bing bớngăt amăng sang mớ nă,  
<sup>20</sup>jing bing bu tui gủt đứm hláo adih tởdang Oỉ  
 Adai gir dô tởguan biả mả amăng rỏnũk Noah hлак  
 bing Noah pớkra kỏmpăn. Amăng kỏmpăn anũn  
 kớnhớng hỏmáo biả mớnuih đởc, sạpăn ẻỏ abih  
 bang, đứi klaih hỉ mớng ia,<sup>y</sup> <sup>21</sup>lai h anũn ia anũn  
 pớhớmutu kớ tởlớ baptem, jing tởlớ rả anai ăt  
 đứi pớklaih hỉ bing gih mớ n. Tởlớ baptem anũn bu  
 mả pớđuai hỉ tởlớ grỉ grañ mớng đởi jan ô h, samỏ  
 jing sa tởlớ kwủh rỏkáo kớ Oỉ Adai hăng pran jua  
 tốpă jởngêh yua mớng tởlớ hớđip glai Yang Yẻsu  
 Krist yỏh, <sup>22</sup>jing Pỏ hỏmáo đỉ nao lai h pớ adai adih  
 lai h anũn jing bớri gah hớnuả kớ Oỉ Adai, lai h anũn  
 bing ling jang hiam, bing khua wai lăng lai h anũn  
 bing hỏmáo tởlớ đứi mớ yang đỏ gah yũ kớ tởlớ  
 Nũ git gai soh sel.

**Hớđip Hớđờng Kớ Oỉ Adai**

**4** <sup>1</sup>Hớnhớng yỏh, yuakỏ Krist tũ gleh tởnap lai h  
 gah đởi jan Nũ, bu hỏ hỏ bẻ gih pỏ hăng  
 kớnuih kar hăng anũn mớ n, yuakỏ hỏlớ pỏ hỏmáo  
 tũ gleh tởnap gah đởi jan nũ jing nũ klaih hỉ  
 yỏh mớng tởlớ ngả soh. <sup>2</sup>Yuakỏ tởlớ anũn yỏh,  
 nũ anũn bu hớđip abih tởlớ hớđip đỏ glai nũ  
 bớri lỏn tởnah anai tui hăng khul tởlớ amoi h  
 kluh mớnuih soh sat đờng tah, samỏ nũ hớđip  
 tui hăng tởlớ kiăng Oỉ Adai yỏh. <sup>3</sup>Yuakỏ bing  
 gih hỏmáo pớrỏngiả hỉ lai h đởp hớri mớng hláo  
 adih kiăng kớ ngả tởlớ brủa bing mớnuih tuai  
 ruah kiăng kớ ngả. Anũn jing tởlớ hớđip tả tăn,  
 kluh amoi h, măt tởpai, rả bớng mớnum, pớgáo  
 hớnhớng lai h anũn kỏkủh pớ pũ kớ rup trah yỏh.  
<sup>4</sup>Bing tuai anũn pớ mớ n đỏ kớtuả biả mả kớ tởlớ  
 bing gih bu hớđip tả tăn kar hăng bing gớũu  
 tởlũ h nao hớđip, tui anũn bing gớũu pớhiăp sat  
 kớ tũ juả kớ bing gih yỏh. <sup>5</sup>Samỏ bing gớũu khỏm  
 ỉ glăm mả khul tởlớ brủa gớũu bớri anăp Oỉ  
 Adai yỏh, jing Pỏ phat kỏđi mớnuih hớđip hăng  
 mớnuih đjai. <sup>6</sup>Yuakỏ tởhỏnal tởlớ anũn yỏh,  
 tởlớ pớtháo hiam arăng hyu pớtỏ lai h kớ wỏt  
 hăng bing mớnuih đjai lai h, kiăng kớ bing gớũu  
 anũn ỉ tũ phat kỏđi tui hăng mớnuih mớ nam  
 gah kớ đởi jan anai, samỏ hớđip gah bớngăt tui  
 hăng Oỉ Adai yỏh.

<sup>7</sup>Tởlớ hỏnăl tuẻ kớ abih bang tởlớ mớnhớng  
 jẻ truh lai h yỏh. Hớnhớng yỏh, bing gih khỏm tháo  
 kỏđiăng lai h anũn pớkhữ pỏ kiăng kớ bing gih  
 đứi iâu lai. <sup>8</sup>Gah ngỏ kớ abih bang tởlớ, bớri kớ  
 bing gih khắp bẻ kớ tởđruả pớng đỏlăm, yuakỏ  
 tởlớ khắp gom hỉ lu tởlớ soh sat biả mả.<sup>z</sup> <sup>9</sup>Bớri  
 kớ bing gih tháo mớak jum kớ tởđruả gih, ană m  
 pớhiăp brỏk ô h. <sup>10</sup>Rỉ m ẻỏ khỏm yua bẻ tởlớ bớri  
 pớ yỏr Oỉ Adai pha bớri kớ nũ kiăng kớ mả brủa  
 đứu kớ arăng, tởng ten pớgit hăng tởlớ khắp pap  
 Oỉ Adai amăng đởp mớta tởlớ brủa. <sup>11</sup>Tỏdah hỏlớ  
 pỏ pớhiăp, nũ anũn khỏm pớhiăp tởbiả bẻ hớđỏm  
 boh hiăp Oỉ Adai. Tỏdah hỏlớ pỏ mả brủa, nũ anũn  
 khỏm ngả bẻ hăng tởlớ kớtang Oỉ Adai pha bớri,  
 kiăng kớ amăng abih bang tởlớ brủa Oỉ Adai đứi  
 tũ tởlớ pớgủh pớang mớng Yang Yẻsu Krist. Kớ  
 Nũ yỏh hỏmáo tởlớ ang yang lai h anũn tởlớ đứi  
 mớ yang nanao hlỏng lar. Amen.

**1Pêtr**

<sup>u</sup> 3:14 Mathiỏ 5:10. <sup>w</sup> 3:14, 15 Yesayah 8:12, 13. <sup>y</sup> 3:20 Tởlớ ẻỏ đờng Phũn 6:1-7:24. <sup>z</sup> 4:8 Tởlớ Pớrỏttủh 10:12.

**Tủ Tơlơi Gleh Tơnap Yuakơ Jing  
Pô Đao Kơngang Kơ Krist**

<sup>12</sup>Ổ bing gơyut gơyôo khấp hơi, anăm tũ đố kơtuả ôh kơ tơlơi lông lằng ruả nuả bing gih hlak đố tũ kiăng kơ lông lằng tơlơi đao gih, jing kar hăng tơlơi phara truh tơi kơ bing gih yoh. <sup>13</sup>Samở hờk mớak bẻ kơ tơlơi bing gih tũ hrom lai hãm ang tơlơi ruả nuả Krist, kiăng kơ bing gih dưi tũ hờk mớak bả blai tởdang tơlơi ang yang Nũ çi tũ pơrơđah rai yoh. <sup>14</sup>Tởdah arăng djik mưế kơ bing gih yuakơ bing gih đao kơngang kơ Krist, sít bing gih tũ tơlơi bơni hiam yoh, yuakơ Yang Bơngăt ang yang lai hãm anũn ăt jing Yang Bơngăt Ổi Adai đố bơi bing gih. <sup>15</sup>Sít yoh bing gih tũ gleh tởnap, tơlơi bing gih tũ anũn bu đở bing gih jing kar hăng pô pơđjai mớnuh, pô klẻ đốp, pô ngả sat bại pơkỏn bởdah pô pơhơmâu mã amăng tơlơi bruả bing arăng ôh. <sup>16</sup>Samở, tởdah bing gih tũ gleh tởnap yuakơ đao kơngang kơ Krist, anăm mlaỏ mlaỏ ôh, samở bơi kơ bing gih pơguh pơang bẻ kơ Ổi Adai yuakơ bing gih jing bing lỏm kơ Krist. <sup>17</sup>Yuakơ hơi mông kơ Ổi Adai phat kơđi çi cởđởng hăng sang anỏ Ổi Adai yoh hlỏ. Lai hãm anũn tởdah tơlơi phat kơđi anũn cởđởng truh kơ bing ta hlỏ, hợget çi jing tơlơi hơnải tuế kơ bing mớnuh bu tui gưt ôh kơ tơlơi pơthỏo hiam Ổi Adai lẻ? <sup>18</sup>Kar hăng Hrả Ổi Adai lai lai tui anai,<sup>a</sup>

“Tởdah tởnap biả mã kơ mớnuh tởpả  
hơnởng kiăng kơ dưi klaih,  
tui anũn, hợget çi jing hĩ kơ mớnuh bu  
thỏo kỏkuh pơpủ kơ Ổi Adai lai hãm  
kơ mớnuh soh lẻ?”

<sup>19</sup>Hơnũn yoh, sít bing hơi pô tũ tơlơi gleh tởnap tui hăng tơlơi Ổi Adai kiăng, bơi kơ bing gơnũ khỏm jao hĩ gơnũ pô kơ Pô Hrih Pơjing năng đao kơngang gơnũ lai hãm anũn tở tui ngả tơlơi bruả hiam klả yoh.

**Tơlơi Pơtỏ Kơ Bing Tha Lai hãm Anũn  
Bing Hlak Ai Amăng Sang Ổi Adai**

**5**<sup>1</sup>Hơnũn yoh, kơ bing tha rỏma amăng bing gih, kỏ pơtrút pơđư bing gih jing bing tha roma kar hăng kỏ pô mớn, jing pô ngả gởng jẻlan kơ tơlơi gleh tởnap Krist lai hãm anũn ăt jing pô çi pơpha hrom amăng tơlơi ang yang çi pơrơđah


tởđoi anai mớn tui anai: <sup>2</sup>Bơi kơ bing gih wai lằng bẻ bing triu Ổi Adai jao bơi lai hãm kơ bing gih, mã bruả bẻ jing kar hăng pô wai lằng, bu đở yuakơ bing gih khỏm ngả ôh, samở yuakơ bing gih tũ ư yoh, jing kar hăng Ổi Adai kiăng kơ bing gih jing yoh, bu đở yuakơ kiăng hơmâu pơkỏ ôh, samở yuakơ hur har kiăng kơ mã bruả yoh,<sup>b</sup> <sup>3</sup>bu đở kiăng kơ ngả khua kơ bing mớnuh Ổi Adai jao kơ bing gih wai lằng ôh, samở kiăng kơ bing gih jing tơlơi pơhơmutu hiam kơ abih bing triu anũn yoh. <sup>4</sup>Lai hãm anũn tởdang Pô Khua Wai Triu, jing Krist, pơbuh rai, bing gih çi tũ mã guang muk tơlơi ang yang yoh jing gởnam bu thỏo rằm rai hĩ ôh.

<sup>5</sup>Ổ bing hlak ai dah rỏkỏi hơi, ăt kar kải mớn, bơi kơ bing gih tũ pơjao pô kơ bing kỏng tha gih. Bơi kơ abih bang bing gih buh hơđ bẻ gih pô hăng tơlơi luả gủ anấp hăng tởđruả gih, yuakơ,

“Ổi Adai pơkỏđởng glai hăng bing pơgao  
samở Nũ pha bơi tơlơi khấp pap kơ bing  
luả gủ.”<sup>c</sup>

<sup>6</sup>Hơnũn yoh, luả gủ bẻ gih pô gah yủ tởngan dưi kỏtang Ổi Adai, kiăng kơ Nũ dưi yỏng đĩ ih bơi đở hơi gảl yoh.<sup>d</sup> <sup>7</sup>Jao bẻ abih bang tơlơi blờng bởngởt gih bơi Nũ yuakơ Nũ pô pơmĩn blờng kơ bing gih yoh.

<sup>8</sup>Bơi kơ bing gih rặng lai hãm anũn kỏchăng bẻ. Rỏh ayăt gih jing yang sat pơgreñ jum dar kar hăng sa đơi rỏmung đũl pơgrao hu hỏduah hơi pô kiăng kơ lun bởng hĩ yoh. <sup>9</sup>Pơkỏđởng glai bẻ hăng nũ, đố kỏjấp bẻ amăng tơlơi đao kơngang, yuakơ bing gih thỏo lai hãm kơ tơlơi bing ayỏng đơi gih đởp đjang lỏn tởnah ăt tũ tơlơi gleh tởnap kar hăng anũn mớn.



Rỏh ayăt gih jing yang sat pơgreñ jum dar... (1 Pêtrô 5:9)

<sup>a</sup> 4:18 Tơlơi Pơrơtủh 11:31. <sup>b</sup> 5:2 Yỏhan 21:15-17. <sup>c</sup> 5:5 Tơlơi Pơrơtủh 3:34. <sup>d</sup> 5:6 Mathiơ 23:12; Luk 14:11; 18:14.

<sup>10</sup>Laih anũn Oĩ Adai kơ abih bang tơlơi khấp pap, jing Pô iâu laih bing gih pơ tơlơi ang yang hlõng lar Ñũ amãng Krist, tơdơi kơ bing gih hơmào tù gleh tơnap laih biã hơi, Ñũ ĩ rũ pơdờng glai bing gih laih anũn ngã bơi kơ bing gih jing kơtang, kơjấp laih anũn bu pơgơi ôh. <sup>11</sup>Kơ Ñũ yơh hơmào tơlơi đưi mớyang hăng git gai nanao hlõng lar. Amen.

#### Tơlơi Pơhiãp Kơkuh Hơnãl Tuế

<sup>12</sup>Hăng tơlơi đjru Silas, jing pô kào yap kar hăng pô ayõng adơi tống ten, kào hơmào ĩh klah

ĉũn laih kơ bing gih, kiãng kơ pơtrũt pơđư bing gih laih anũn ngã gờng jơlan kơ tơlơi anũn jing tơlơi khấp pap sít Oĩ Adai. Dỗ kơjấp bẽ amãng tơlơi anũn.<sup>e</sup> <sup>13</sup>Sang Oĩ Adai ayõng adơi gih pơ plei Babilon,<sup>g</sup> jing bing Oĩ Adai ruah mã laih hơm hăng bing gih, mơit hơdôm tơlơi pơhiãp kơkuh gơũu kơ bing gih, wốt hăng Markôs jing kar hăng anã kào mỗn.<sup>h</sup> <sup>14</sup>Pơhiãp kơkuh bẽ kơ tơdruã hăng tơlơi ĉũm jum khấp. Rơkào kơ tơlơi rơnũk rơnõm dỗ hơm hăng abih bang bing gih, jing bing dỗ amãng Krist.

<sup>e</sup> 5:12 Bruã Mơnuã 15:22, 40.   <sup>g</sup> 5:13 Anai jing kơrão kơ bing đả dỗ amãng plei Rôm, yuakơ Pêtrós bu kiãng yua anãn Rôm ôh kiãng kơ pơhiãp.   <sup>h</sup> 5:13 Bruã Mơnuã 12:12, 25; 13:13; 15:37-39; Kolossai 4:10; Philemôn 24.